

ఎంపీ అర్వింద్ చిత్రపటాలకు.. క్షీరాభిషేకాలు ఎందుకు ?



ఆర్కూర్ లో విలేజరుల సమావేశంలో మాట్లాడుతున్న రైతు జేపీసీ నాయకులు

ఆర్కూర్, అక్టోబర్ 2 : పసుపు బోర్డు కన్నా సైసెస్ బోర్డ్ ఎంతో మేలని, పసుపు బోర్డుతో ప్రయోజనం లేదని గతంలో మాట్లాడిన ఎంపీ అర్వింద్ చిత్రపటాలకు క్షీరాభిషేకం ఎందుకు చేయాలని ఆర్కూర్ డివిజన్ రైతు జేపీసీ నాయకులు, రైతు ఐక్య కార్యచరణ కమిటీ సభ్యులు వి. ప్రభాకర్, దేగాం యాదాగౌడ్ ప్రశ్నించారు. ఆర్కూర్

ఆర్కూర్ డివిజన్ రైతు జేపీసీ నాయకులు, రైతు ఐక్య కార్యచరణ కమిటీ సభ్యులు

పట్టణంలోని కుమార్ నారాయణ భవన్ లో సోమవారం ఏర్పాటు చేసిన విలేజరుల సమావేశంలో వారు మాట్లాడుతూ.. పసుపు బోర్డుతో ప్రయోజనం లేదని, ఉన్న బోర్డులు తొలగిస్తున్నామని, నూతనంగా బోర్డు ఇచ్చే సమస్య లేదని గతంలో ఎంపీ అర్వింద్ చెప్పి రైతులను మోసం చేశారని అన్నారు. ఈ విషయమై ఎంపీ అర్వింద్ మాట్లాడిన వీడియోలను విలేజరులకు చూపారు. రెండు నాలుకల ధోరణితో వ్యవహరిస్తున్న అర్వింద్.. రైతులకు క్షమాపణ చెప్పాలని డిమాండ్ చేశారు. గతేడాది పార్లమెంట్ లో తెలంగాణ ఎంపీ అడిగిన ప్రశ్నకు పసుపు బోర్డు ఇచ్చే అవకాశం లేదని సంబంధిత మంత్రి జవాబు ఇచ్చిన విషయాన్ని గుర్తుచేశారు. సైసెస్ బోర్డ్ నుంచి పసుపును వేరు చేసి పార్లమెంట్ లో రాజ్యాంగపరమైన చర్యలు తీసుకోవాల్సిన అవసరం ఉందన్నారు. పసుపు బోర్డు ఆచరణ రూపం దాల్చినప్పుడే స్వాగతం పలుకుతామన్నారు. ఆర్కూర్ డివిజన్ లో పసుపు బోర్డును ఏర్పాటు చేయాలని వారు డిమాండ్ చేశారు. సమావేశంలో రైతు జేపీసీ నాయకులు బి.దేవారాం, లింగారెడ్డి, సురేశ్, స్వామియాదవ్, ముత్తెన్ను, గంగారాం, రాజన్న, భాజన్న, కిషన్, అశోక్, గంగాధర్, దుర్గాప్రసాద్ తదితరులు పాల్గొన్నారు.

బీఆర్ఎస్ లో పలువురి చేరిక



గులాబీ కండువా కప్పి పార్టీలోకి ఆహ్వానిస్తున్న రాష్ట్ర ఉర్దూ అకాడమీ చైర్మన్, బీఆర్ఎస్ జిల్లా అధ్యక్షుడు ముజీబుద్దీన్

కామారెడ్డి, అక్టోబర్ 2 : కామారెడ్డిలో రాష్ట్ర ఉర్దూ అకాడమీ చైర్మన్, బీఆర్ఎస్ జిల్లా అధ్యక్షుడు ముజీబుద్దీన్ సమక్షంలో బీజేపీ, కాంగ్రెస్ నుంచి వివిధ వార్డులకు చెందిన 25 మంది సోమవారం గులాబీ కండువా కప్పుకొని బీఆర్ఎస్ లో చేరారు. ఈ సందర్భంగా వారు మాట్లాడుతూ.. సీఎం కేసీఆర్ చేస్తున్న అభివృద్ధి పనులకు ఆకర్షితులైన బీఆర్ఎస్ పార్టీలో చేరుతున్నామని తెలిపారు. పార్టీ అధికారంలోకి రావడానికి తమ వంతు కృషి చేస్తామని అన్నారు. కార్యక్రమంలో మున్సిపల్ షోర్ లీడర్ హఫీజ్, మాజిడ్, గైని శ్రీనివాస్ గౌడ్, బీఆర్ఎస్ నాయకులు పాల్గొన్నారు.

ఆపదలో ఉన్నవారికి అండగా ఉంటాం

- నలుగురికి ఎల్వోసీలు అందజేసిన ఎల్లారెడ్డి ఎమ్మెల్యే జాజాల



ఎల్వోసీలను అందజేస్తున్న ఎల్లారెడ్డి ఎమ్మెల్యే జాజాల సురేందర్

ఎల్లారెడ్డి రూరల్, అక్టోబర్ 2 : ఆపదలో ఉన్నవారికి అండగా ఉంటున్నామని ఎల్లారెడ్డి ఎమ్మెల్యే జాజాల సురేందర్ అన్నారు. మండలంలోని వివిధ గ్రామాలకు చెందిన నలుగురికి ముఖ్యమంత్రి సహాయనిధి నుంచి ఆర్థికసాయం మంజూరు కాగా, ఎల్వోసీలను ఎల్లారెడ్డి క్యాంపు కార్యాలయంలో సోమవారం అందజేశారు. ఎక్కడైతే తండాకు చెందిన కాట్రోత్ శివరామ్ కు రూ. 2.50 లక్షలు, మోతె గ్రామానికి చెందిన ద్యామని ఎలిజబెత్ కు రూ.లక్ష, కోమటిపల్లి గ్రామానికి చెందిన బోయిని సాయిలకు రూ. 2 లక్షలు, నల్లమడుగు సొసైటీ చైర్మన్ సుప్పాల రమేష్ సోదరికి రూ. 2 లక్షలు మంజూరయ్యాయి. కార్యక్రమంలో బీఆర్ఎస్ మండల అధ్యక్షుడు రమేష్, బాధిత కుటుంబ సభ్యులు తదితరులు పాల్గొన్నారు.

యువ రచయిత్రుల సమ్మేళనం

నిజామాబాద్ కల్చరల్, అక్టోబర్ 2 : హైదరాబాద్ తెలంగాణ సారస్వత పరిషత్ ఆధ్వర్యంలో నవంబర్ 4, 5వ తేదీల్లో యువ రచయిత్రుల సమ్మేళనం నిర్వహించనున్నట్లు పరిషత్ అధ్యక్ష, కార్యదర్శులు ఆచార్య ఏలూరి శివారెడ్డి, డాక్టర్ జె. చెన్నయ్య సోమవారం ఒక ప్రకటనలో తెలిపారు. కథలు, కవితలు, రచనలు చేయాలన్న ఆసక్తి ఉన్నవారితోపాటు రచనలు చేసిన రచయిత్రులు సమ్మేళనంలో పాల్గొనవచ్చని తెలిపారు. కథ, కవిత, నవల, వ్యాసం ప్రక్రియల పరిధి, భాష, శైలి తదితర అంశాలపై తరగతులు ఉంటాయని పేర్కొన్నారు. 35 ఏండ్లలోపు వారు ఈనెల 15వ తేదీలోగా పేర్లు నమోదు చేయించుకోవాలని, మరిన్ని వివరాలకు 9603737234 నంబర్ కు ఫోన్ చేయాలని సూచించారు.

నేడు మంత్రులు వేముల, సత్యవతి రాథోడ్ పర్యటన

భీమగల్, అక్టోబర్ 2: రాష్ట్ర రోడ్డు భవనాల శాఖ మంత్రి వేముల ప్రశాంత్ రెడ్డి, రాష్ట్ర గిరిజన, మహిళా శిశు సంక్షేమ శాఖ మంత్రి సత్యవతి రాథోడ్ మంగళవారం భీమగల్ లో పర్యటిస్తారు. ఉదయం 10 గంటలకు పట్టణంలోని సహస్ర ఫంక్షన్ హాల్ లో గిరిజనలకు రూ.1.70 కోట్లతో 48 టీజీ, సేవాలాల్ భవనాల నిర్మాణాలకు మంజూరిని ప్రాసీడింగ్ కాపీలను అందజేస్తారు. మధ్యాహ్నం 3 గంటలకు మున్సిపాలిటీ పరిధిలో నిర్మిస్తున్న వంద పడకల దవాఖానకు రూ.కోటితో అప్రోచ్ రోడ్డు పనులకు శంకుస్థాపన, 3.15 గంటలకు భీమగల్, వేల్పూర్ రోడ్డు విస్తరణ, డివైడర్, సెంట్రల్ లైటింగ్ పనుల ఎక్స్ ప్లెండర్ పనులకు శంకుస్థాపన, 3.30 గంటలకు మోర్లాడ్, భీమగల్ రోడ్డు రూ.2.50 కోట్లతో కల్వర్టు నిర్మాణం, 3.45 గంటలకు రూ.15 లక్షల నిధులతో మదర్స్ గ్రేవ్ యార్డు ప్రారంభోత్సవం, సాయంత్రం 4.20 గంటలకు పురాణిపేట్ రోడ్డుపై కల్వర్టు నిర్మాణం, 4.40 గంటలకు నందిగల్ లో రూ.30 లక్షల నిధులతో చేపట్టిన శుశానవాటిక ప్రారంభోత్సవం చేస్తారు. సాయంత్రం 5 గంటలకు భీమగల్-ముచ్చూర్ రోడ్డు విస్తరణ, డివైడర్, సెంట్రల్ లైటింగ్ ఎక్స్ ప్లెండర్ పనులకు శంకుస్థాపన, 5.20 గంటలకు బోయిలీలో రూ.30 లక్షల నిధులతో చేపట్టిన శుశానవాటిక ప్రారంభోత్సవం, 5.40 గంటలకు బొదిరేగల్ లో శుశానవాటిక ప్రారంభోత్సవం, 6 గంటలకు రూ.35 లక్షలతో భీమగల్ బైపాస్ రోడ్డు పునరుద్ధరణ పనులకు శంకుస్థాపన చేస్తారు. సాయంత్రం 6.20 గంటలకు భీమగల్ బడా భీమగల్ రోడ్డు వెడల్పు, డివైడర్, సెంట్రల్ లైటింగ్ ఎక్స్ ప్లెండర్ పనులకు శంకుస్థాపన, 6.30 గంటలకు పాత పోలీస్ స్టేషన్ లో ఏర్పాటుచేసిన మున్సిపల్ పార్కు ప్రారంభోత్సవం, రథం చెరువు మిని ట్యాంక్ బండ్ ప్రారంభోత్సవ కార్యక్రమాల్లో పాల్గొనున్నారు.

'బీజేపీ నాయకుల మాటలు నమ్మొద్దు'



విలేజరుల సమావేశంలో మాట్లాడుతున్న బీఆర్ఎస్ నాయకులు

కమ్మరపల్లి, అక్టోబర్ 2: పసుపు బోర్డుపై ప్రధాని మోదీతో మరో సారి చెప్పించడం ద్వారా బీజేపీ మరో సారి రైతులను మోసం చేస్తున్నదని బీఆర్ఎస్ కమ్మరపల్లి మండల అధ్యక్షుడు, నాయకులు ఆరోపించారు. సోమవారం మండల కేంద్రంలో బీఆర్ఎస్ కార్యాలయంలో విలేజరుల సమావేశంలో వారు మాట్లాడారు. ఐదు రోజుల్లో పసుపు బోర్డు తెస్తామని బాండ్ పేపర్ రాసిచ్చిన ఎంపీ అర్వింద్, 5 ఏండ్లు కావచ్చునా హామీ నెరవేర్చక పోగా ఎన్నికల వేళ మరో సారి రైతులను మోసం చేస్తూ కుట్ర చేస్తున్నారని అన్నారు. గతంలో దివంగత రైతు నేత వేముల సురేందర్ రెడ్డి, రైతు నాయకుడు కోటపాటి నర్సింహ నాయకులు రైతులతో కలిసి డిల్లీలోని జంతరమం తరే వద్ద ధర్నా చేసినప్పుడు తాము అధికారంలోకి వస్తే పసుపు బోర్డు ఇస్తామని బీజేపీ నాయకులు చెప్పారని గుర్తుచేశారు. తీరా అధికారంలోకి వచ్చాక చేతులెత్తారని మండిపడ్డారు. సమావేశంలో రైతు బంధు సమితి మండల కోఆర్డినేటర్ బద్దం రాజేశ్వర్, సర్పంచ్ గడ్డం స్వామి, పీఏసీఎస్ చైర్మన్ కుంట ప్రతాపరెడ్డి, రైతు విభాగం మండల అధ్యక్షుడు బద్దం రాజేశ్వర్, నాయకులు సుభాషి గౌడ్, ఆజుతే హుస్సేన్, చింత గణేశ్, లోలపు సుమన్, కొత్తపల్లి రఘు, కొత్తపల్లి అశోక్, సంత రాజేశ్వర్, మల్కాయ రాజన్న, రవి కిరణ్, పన్నాల గంగారెడ్డి, వేముల శ్రీనివాస్ పాల్గొన్నారు.

తెలంగాణ.. దేశంలోనే నంబర్ వన్



సింగీతం వాగుపై వంతెన నిర్మాణం కోసం శంకుస్థాపన చేస్తున్న ఎంపీ బిబిపాటిల్, నాయకులు

నిజాంసాగర్, అక్టోబర్ 2 : తెలంగాణను సీఎం కేసీఆర్ అన్ని రంగాల్లో అభివృద్ధి చేసి దేశంలోనే నంబర్ వన్ స్థానంలో నిలిపారని నిజామాబాద్ ఎంపీ బిబిపాటిల్ అన్నారు. మండలంలోని సింగీతం వాగుపై వంతెన నిర్మాణానికి ఆదివారం సాయంత్రం శంకుస్థాపన చేశారు. ఈ సందర్భంగా ఎంపీ మాట్లాడుతూ.. సీఎం కేసీఆర్ జనరంజక పాలనలో అన్ని వర్గాల ప్రజలు సంతోషంగా ఉన్నారని అన్నారు. ఎన్నో ఏండ్లుగా సింగీతం గ్రామస్థులు ఎదుర్కొంటున్న పసుపు త్వరలోనే పరిష్కారం కానున్నదని, వాగుపై బ్రిడ్జి నిర్మాణానికి ప్రభుత్వం రూ. 4.80 కోట్లు మంజూరు చేసిందని తెలిపారు. ఏటా వానాకాలంలో సింగీతం వాగు పొంగినప్పుడు

- నిజామాబాద్ ఎంపీ బిబిపాటిల్
- సింగీతం వాగుపై వంతెన నిర్మాణానికి శంకుస్థాపన

రాకపోకలు నిలిచిపోయేవని, పశువుల కాపర్లు వాగులో చిక్కుకున్నారని గుర్తుచేసుకున్నారు. వంతెన నిర్మాణ పనులకు భూమిపూజ చేయడంపై గ్రామస్థులు సంతోషం వ్యక్తంచేస్తున్నారని తెలిపారు. కార్యక్రమంలో బీఆర్ఎస్ సీనియర్ నాయకుడు దుర్గారెడ్డి, సీడీసీ చైర్మన్ గంగారెడ్డి, మార్కెట్ కమిటీ ఉపాధ్యక్షులు చింత, సర్పంచ్ లావణ్య, నాయకులు శ్రీధర్ రెడ్డి, శంకర్ రెడ్డి, సాయాగౌడ్, మాజీ ఎంపీపీ నాగాగౌడ్, వెంకటేశం పాల్గొన్నారు.

ముగిసిన సబ్ జూనియర్ బాల బ్యాడ్మింటన్ పోటీలు

ఆర్కూర్, అక్టోబర్ 2: ఆర్కూర్ మున్సిపల్ పరిధిలోని మామిడిపల్లి ఆల్పర్స్ పాఠశాలలో రెండు రోజులుగా బాల బ్యాడ్మింటన్ సంఘం జిల్లా అధ్యక్షుడు మానవ గణేశ్ అధ్యక్షతన సాగుతున్న 42వ తెలంగాణ రాష్ట్రస్థాయి సబ్ జూనియర్ బాల బ్యాడ్మింటన్ బాలబాలికల క్రీడలు సోమవారం ముగిశాయి. ముగింపు కార్యక్రమానికి బీఆర్ఎస్ రాష్ట్ర నాయకుడు ఆశన్నగారి రాజేశ్వర్ రెడ్డి హాజరై మాట్లాడారు. క్రీడల్లో గెలుపు ఓటములు సహజమని, ఓడిన జట్టు నిరాశ పడకుండా పట్టుదలతో తిరిగి గెలిచేలా సిద్ధం కావాలన్నారు. ఈనెల 15 నుంచి 19 వరకు ఛత్తీస్ గఢ్ లోని బిలాయిలో 42వ జాతీయస్థాయి సబ్ జూనియర్ బాల బ్యాడ్మింటన్ పోటీలు నిర్వహిస్తారని బాల బ్యాడ్మింటన్ సంఘం రాష్ట్ర ప్రధాన కార్యదర్శి రవీందర్ గౌడ్ తెలిపారు.



బాలుర విభాగంలో విన్నర్ గా నిలిచి ట్రోఫీని అందుకుంటున్న నిజామాబాద్ జట్టు

విజేతలు ఏ?.. బాలుర విభాగంలో నిజామాబాద్ జట్టు ప్రథమ స్థానం, కరీంనగర్ ద్వితీయ స్థానం, ఆదిలాబాద్ తృతీయ స్థానం, రంగారెడ్డి నాల్గో స్థానంలో నిలిచాయి. బాలికల విభాగంలో ఖమ్మం జిల్లా ప్రథమ స్థానం, నిజామాబాద్ జిల్లా ద్వితీయ, మెదక్ జిల్లా

తృతీయ, వరంగల్ జిల్లా నాలుగో స్థానంలో నిలిచాయి. విజేతలకు ఆశన్నగారి రాజేశ్వర్ రెడ్డి ట్రోఫీలను అందజేశారు. కార్యక్రమంలో మున్సిపల్ వైస్ చైర్మన్ షేక్ మున్నా, కౌన్సిలర్ బారాద్ రమేష్, బీఆర్ఎస్ నాయకుడు పండిత్ ప్రేమ్, జిల్లా వ్యాయంప ఉపాధ్యాయుల సంఘం అధ్యక్షుడు విద్యాసాగర్ రెడ్డి, వ్యాయంప ఉపాధ్యాయులు శ్యామ్, రాజేందర్, కృష్ణమూర్తి, సురేందర్, గుడిరాజేశ్, నాగేశ్, మాధురి, రమణ, సరేందర్, సురేశ్, సునీత, దేవసుకన్య, భాగ్య, నిఖిత, సరేంద్రాచారి, సంతోష్, తాగూర్, చిన్నయ్య, నాగేశ్, హరీష్, బలరాం, క్రీడాకారులు తదితరులు పాల్గొన్నారు.